


## प्रयोग 2 एक अर्धचालक पदार्थ से निर्मित तापी प्रतिरोधक का अंशांकन तथा उसका ऊर्जा अंतराल निकालना।

- 2.1 प्रस्तावना  
उद्देश्य
- 2.2 उपकरण
- 2.3 अध्ययन-सामग्री
- 2.4 पूर्वविधान (सावधानियां)
- 2.5 प्रयोग  
दिए गए तापी प्रतिरोधक का अंशांकन करना  
दिए गए तापी प्रतिरोधक का ऊर्जा अंतराल निकालना
- 2.6 निष्कर्ष

### 2.1 प्रस्तावना

जब पदार्थों के ताप को सामान्यतया बढ़ाया जाता है, तब प्रायः इसका विद्युत प्रतिरोध भी बढ़ जाता है। प्रतिरोधक के मान में यह बढ़ोतरी अधिकांश बहुत कम होती है (यह बढ़ोतरी  $1^\circ \text{C}$  के लिए एक प्रतिशत से कम होती है)। अर्ध-चालक पदार्थों की खोज के बाद और तकनीकी संशोधन करके उन पदार्थों के विद्युत गुण-धर्म के इन परिणामों को इस प्रकार बदल दिया जाता है कि, ताप को बढ़ाने पर विद्युत प्रतिरोध का ताप गुणांक बहुत अधिक बढ़ जाता है। यह तीन से 10 प्रतिशत तक हो सकता है। कुछ ताप प्रतिरोधक में ताप एक डिग्री बढ़ाने से ताप गुणांक कमरे के ताप के लिए प्रतिरोध का पांच प्रतिशत घट जाता है। ताप की इस उच्च संवेदना से तापी प्रतिरोधक इस योग्य बन जाता है कि हम इसे ताप के मापने तथा नियंत्रक आदि के रूप में प्रयोग कर सकते हैं। तापी प्रतिरोधक को मुख्य रूप से हम  $100^\circ \text{C}$  से  $300^\circ \text{C}$  के बीच प्रयोग में लाते हैं। साधारणतया तापी प्रतिरोधक के दो मुख्य विशेषता-वक्र होते हैं (इन्हें चित्र 2.1 में दर्शाया गया है) जिसका उपयोग अधिकतर माप डंड तथा नियंत्रक के रूप में किया जाता है।



चित्र 2.1

इस प्रयोग के पहले भाग में आप दिए गए तापी प्रतिरोधक का तापीय युग्म की सहायता से अंशांकन करेंगे। क्योंकि  $30^\circ \text{C}$  से  $150^\circ \text{C}$  तक का ताप हम तापीय युग्म से आसानी से माप सकते हैं।

### उद्देश्य

इस प्रयोग करने के बाद आप :

- किसी दीये गये एक अर्धचालक पदार्थ से निर्मित तापी प्रतिरोधक का अंशांकन कर सकेंगे ।
- किसी दीये गये एक अर्धचालक पदार्थ का ऊर्जा अंतराल निकाल सकेंगे ।

एक अर्धचालक पदार्थ से निर्मित तापी प्रतिरोधक का अंशांकन तथा उसका ऊर्जा अंतराल निकालना।

## 2.3 अध्ययन सामग्री


तापी प्रतिरोधक अर्ध चालक पदार्थ से बना हुआ होता है। इसका प्रतिरोध प्रायः ताप को बढ़ाने पर घटता है। प्रतिरोध और ताप के बीच के संबंध को इस प्रकार दिखाया जाता है।

$$R_T = R_0 \exp\left(\frac{E_g}{2kT}\right)$$

यहां  $R_T$  = तापमान  $T$  के लिए प्रतिरोध है जहां तापमान को केल्विन में मापा गया है ।

$R_0$  = शून्य डिग्री केल्विन के लिए तापमान है।

$E_g$  = विशेष अर्ध चालक के पूर्ण रूप से भरे हुए संयोजकता बैंड और खाली चालन बैंड के बीच ऊर्जा का अंतर है । (इसे चित्र 2.2 में दर्शाया गया है।)




चित्र 2.2

जैसा कि आप जानते हैं कि तापी प्रतिरोधक अर्ध चालक पदार्थों से बनाता है। अब हम जिस अर्ध चालक पदार्थ से तापी प्रतिरोधक बना है उसका अंतराल निकालेंगे।

विभिन्न तापमानों पर एक तापी प्रतिरोधक का प्रतिरोध आप ब्रिज परिपथ की सहायता से निकाल सकते हैं। इन परिपथों में हमें एक धारामापी या संतुलन हैडफोन की आवश्यकता होती है, जिसे हम संतुलन सूचक के रूप में प्रयोग में लाते हैं। ये सभी ब्रिज विस्टोन ब्रिज के सिद्धांत पर आधारित हैं। इस परिपथ की व्यवस्था को चित्र 2.3 में दर्शाया गया है।

विस्टोन ब्रिज में चार प्रतिरोधक  $R_1$ ,  $R_2$ ,  $R_3$  और  $R_4$  होते हैं, जिन्हें चित्र 2.3 के अनुसार लगाया जाता है। एक बैटरी को दो विपरीत दिशा के सिरों से जोड़ा जाता है। इन दो सिरों को चित्र 2.3 में बिंदु A और C से दर्शाया गया है। एक धारामापी G, जिसका प्रतिरोध  $R_g$  है, को संतुलन सूचक के रूप प्रयोग करते हुए, इसे दूसरे दो संधि युग्मों के बीच में एक अधिक मान वाले प्रतिरोधक के साथ जोड़ा जाता है। इसे चित्र 2.3 में बिंदु B और D के बीच दर्शाया गया है। आप यह जानते हैं कि बैटरी से धारा I परिपथ में बिंदु A से प्रवेश करती है।

विद्युत और इलेक्ट्रॉनिक्स परिपथों  
से सम्बन्धित कुछ प्रयोग



चित्र 2.3

प्रतिरोधक  $R_1$ ,  $R_2$ ,  $R_3$  और  $R_4$  गैल्वनोमीटर के प्रतिरोध  $R_g$  में क्रमशः  $I_1$ ,  $I_2$ ,  $I_3$ ,  $I_4$  और  $I_g$  धारा बह रही है।

किरचौफ के प्रथम नियम को (परिपथ के किसी भी युग्म बिंदु पर मिलने वाली धाराओं का बीजीय योग शून्य होता है)। हम निम्नलिखित संबंधों से दिखा सकते हैं।

$$\text{बिंदु A पर } I - I_1 = 0$$

$$\text{बिंदु B पर } I - I_2 - I_g = 0$$

$$\text{बिंदु D पर } I_3 + I_g - I_4 = 0$$

जब ब्रिज संतुलन की अवस्था में होता है, तब बिंदु B और D पर वोल्टता अन्तर बराबर होता है। तब गैल्वनोमीटर के बीच बहने वाली धारा शून्य होती है, इसलिए,

$$I_1 R_1 = I_3 R_3$$

$$I_2 R_2 = I_4 R_4$$

या

$$\frac{R_1}{R_2} = \frac{R_3}{R_4}$$

यदि तीन प्रतिरोधक  $R_1$ ,  $R_2$  और  $R_3$  का मान ज्ञात हो, तब हम चौथे प्रतिरोधक का मान ज्ञात कर सकते हैं।

विभिन्न तापमान  $T^\circ$  केल्विन पर तापी प्रतिरोधक के प्रतिरोध ( $R_T$ ) के मान को हम ब्रिज परिपथ की सहायता से निकाल सकते हैं।

यदि हम  $\frac{1}{T}$  को x-अक्ष पर और  $\ln(R_T)$  को y-अक्ष पर रखकर ग्राफ खींचे तो हमें एक सीधी रेखा प्राप्त होती है, जो अगले पेज पर दिए गए समीकरण को प्रदर्शित करती है।

$$\ln(R_T) = \ln(R_0) + \left(\frac{E_g}{2k}\right) \times \left(\frac{1}{\rho}\right)$$

(इस रेखा की प्रवणता  $\frac{E_g}{2k}$  के बराबर है)

यदि हम  $\frac{1}{T}$  और  $\log_{10} R_T$  के बीच, ग्राफ खींचें तो रेखा की प्रवणता को हम इस प्रकार से प्रदर्शित कर सकते हैं।

$$\frac{E_g}{(2k \times 2.303)}$$

रेखा की प्रवणता से हम ऊर्जा अंतराल का मान निकाल सकते हैं।

$$E_g = 4.606 \times k \times \text{रेखा की प्रवणता}$$

यहां पर  $E_g$  को  $eV$  में माना गया है।

एक अर्धचालक पदार्थ से निर्मित तापी प्रतिरोधक का अंशांकन तथा उसका ऊर्जा अंतराल निकालना।

## 2.4 पूर्वावधान (सावधानियां)


- \* प्रयोग करते समय आपको यह ध्यान रखना चाहिये की संतुलन यंत्र यानि गैल्वेनोमीटर खराब न हो जाये। यदि उसमें से बहुत अधिक धारा बह रही हो तो उसके खराब होने का डर होता है। इसलिए उस स्थिति में आप गैल्वेनोमीटर के साथ एक प्रतिरोधक का प्रयोग करे। इसे बचाव प्रतिरोधक कहते हैं। जब ब्रिज संतुलन स्थिति के निकट हो तब आप इस प्रतिरोधक को हटा दें। इसके लिए आप प्रतिरोधक को परिपथ से हटाने की बजाय उसके दोनों सिरों को एक तांबे की तार से जोड़ सकते हैं यानि शार्ट कर सकते हैं।
- \* जब आप थर्मिस्टर का अंशांकन कर रहे हों तब यह ध्यान रखें कि थर्मोकपल और तापी प्रतिरोधक दोनों आपस में जुड़े हों।

## 2.5 प्रयोग

### 2.5.1 दिए गए तापी प्रतिरोधक का अंशांकन करना।

#### विधि

दिए हुए तापी प्रतिरोधक और बहुलमापी की सहायता से कमरे के ताप के लिए आप इसका प्रतिरोध निकालिए। दो लम्बे तार लेकर थर्मिस्टर के दोनों सिरों पर टांका लगा दीजिए। अब इसके दोनों सिरों को ब्रिज के  $C$  और  $D$  टर्मिनल के बीच में लगा दीजिए। जैसे कि चित्र 2.3 में दिखाया गया है। अन्य तीनों भुजाओं में ज्ञात मान वाले प्रतिरोधक बॉक्स लगा दीजिए। विभव स्रोत (बैटरी) को इन चार भुजा वाली व्यवस्था के किसी एक पश्चिमी विकर्ण युग्म से जोड़ दीजिए जिसकी श्रृंखला में, कुंजी को लगाया गया है। एक नाजुक गैल्वेनोमीटर या शून्य सूचक या हेडफोन और एक उच्च मान वाला प्रतिरोधक (जिसका मान 5000 ओम हो) को इन चार भुजा वाली व्यवस्था के दूसरे विकर्ण युग्म से जोड़ दीजिए। इसे चित्र 2.3 में दर्शाया गया है। अब आप थर्मिस्टर के प्रतिरोध को ब्रिज की सहायता से निम्न प्रकार से माप सकते हैं।



विद्युत और इलैक्ट्रॉनिक्स परिपथों  
से सम्बन्धित कुछ प्रयोग


अब आप  $R_1$  और  $R_2$  में प्रत्येक प्रतिरोधक को एक किलो ओम के बराबर लें, व  $R_3$  को शून्य के बराबर लें। पहले कुंजी  $K_1$  फिर  $K_2$  बंद कीजिए और बचाव प्रतिरोधक की कुंजी  $K_3$  को खुला छोड़िए। जब गैल्वनोमीटर संतुलन की अवस्था में आ जाए, तब आप बचाव प्रतिरोध की कुंजी को लगा दीजिए और इस प्रकार, गैल्वनोमीटर संतुलन यंत्र की श्रेणी में आ जाएगा, जिससे उसमें बहुत कम धारा प्रवाहित होगी। आप यह ध्यान दीजिए कि कुंजी  $K_1$  को बंद करने के बाद सूचकांक किस दिशा में जाता है। इस विधि को आप तब तक दोहराइए जब तक कि  $R_3$  का मान सबसे अधिक न हो जाए। प्रतिरोधक  $R_3$  का अधिकतम मान 10,000 ओम ले सकते हैं। अब आप सूचकांक की दिशा को देखिए। आप यह पाएंगे कि के लिए सूचकांक की दिशा विपरीत हो जाएगी और  $R_3$  का मान थर्मिस्टर के प्रतिरोध के मान से कम हो जाएगा। यदि ऐसा होता है तो इसका मतलब यह है कि आपका परिपथ सही रूप से जुड़ा हुआ है। यदि ऐसी नहीं है तो परिपथ के संयोजन को आप पुनः जांच कीजिए।

अब आप प्रतिरोधक  $R_1$  और  $R_2$  को एक किलो ओम के बराबर लीजिए। प्रतिरोधक  $R_3$  का मान आप तब तक बदलिए जब तक सूचकांक शून्य पर न आ जाए। जब सूचकांक शून्य पर हो, तब आप उच्च मान वाले प्रतिरोधक को कम कर दें। अब आपके माप करने वाले यंत्र की सुग्रहिता बढ़ जाएगी और सूचकांक अधिक झुका हुआ दिखाई देगा। अब आप प्रतिरोधक  $R_3$  को अंतिम मान दीजिए जिससे गैल्वनोमीटर के सूचकांक में गति न हो। ब्रिज पूर्ण रूप से संतुलित है। कमरे के ताप पर प्रतिरोधक  $R_3$  का मान प्रतिरोधक  $R_4$  के मान के बराबर है। इस प्रकार आप एक दिए हुए तापमान पर थर्मिस्टर के प्रतिरोध का मान निकाल सकते हैं। अब आप इस थर्मिस्टर के प्रतिरोध का मान अंकीय बहुलमापी से निकालिए और इसकी तुलना व्हीस्टोन ब्रिज से निकाले हुए मान से कीजिए। क्या इसमें कोई अंतर है? इसका कारण बताइए।

अब आप एक थर्मोकपल लीजिए, और इसे एक मिलीवोल्टमीटर से जोड़िए। इसे आप अंकीय बहुलमापी से भी जोड़ सकते हैं, जिसे आपने मिलीवोल्ट के परिसर में रखा हुआ है। अब आप तापी प्रतिरोधक को लगाइए और थर्मोकपल को भी उसी के पास अचालक टेप लगाकर परखनली के अंदर रखिए। इस परखनली को तेल के बाथ में डुबाईए और स्टैंड पर स्थिर कीजिए। अब इस तेल के बाथ को परखनली सहित, जिसमें थर्मिस्टर और थर्मोकपल लगा हुआ है बड़े पानी के बर्तन में रखिए।

इसे बनसुन बर्नर की सहायता से उबलने तक गर्म कीजिए। अब आप थर्मोकपल के बीच के युग्मों के वोल्टता अंतर को 0.1 वोल्ट के अंतराल पर परिवर्तित कीजिए व उसके साथ साथ ही थर्मिस्टर के प्रतिरोध को भी व्हीस्टोन ब्रिज की सहायता से मापिए, जैसे कि आपको पहले बतलाया गया है।

यदि दिए गए थर्मिस्टर के प्रतिरोध के मान में बहुत कम परिवर्तन होता है, तब आप ओप एम्प को प्रयोग में ला सकते हैं जैसा कि चित्र 2.5 में दर्शाया गया है विस्तार से जानने के लिए ओप एम्प के प्रयोग को पढ़ें।



चित्र 2.5

अपने आंकड़ों का निरीक्षण तालिका 1 में लिखिए।

एक अर्धचालक पदार्थ से निर्मित तापी प्रतिरोधक का अंशांकन तथा उसका ऊर्जा अंतराल निकालना।

### निरीक्षण तालिका - 1

कमरे के ताप के लिए थर्मिस्टर का प्रतिरोध = \_\_\_\_\_

क्रम संख्या	थर्मोकपल के सिरों के बीच का विभवांतर		थर्मिस्टर के बीच में विभवांतर	
	जब गर्म किया	जब ठंडा	जब गर्म किया	जब ठंडा

विभिन्न तापमानों पर कापर-कोन्स्टन थर्मोकपल में थर्मो -emf का मान निरीक्षण तालिका 2 में दिया गया है।

### निरीक्षण तालिका 2

कापर-कोन्स्टन थर्मोकपल का थर्मो - emf तापमान डिग्री सेंटीग्रेट में और emf को मिली वोल्ट में लिया गया है।

तापमान °C	0	10	20	30	40	50	60	70	80	90	100
emf mV	0	0.39	0.79	1.19	1.61	2.03	2.47	2.91	3.36	3.81	4.28

निरीक्षण तालिका 2 की सहायता से आप थर्मोकपल के बीच विभवांतर और तापमान में ग्राफ खींच सकते हैं। इस ग्राफ से, आप किसी भी वोल्टता के लिए तापमान निकाल सकते हैं। जिसे आप इस ग्राफ से थर्मोकपल की उन वोल्टताओं के लिए भी, जिन्हें आपने तालिका -II में लिखा हुआ है, तापमान निकाल सकते हैं।

अब आप तापमान और प्रतिरोध के आंकड़ों को निरीक्षण तालिका 3 में लिखिए।

### निरीक्षण तालिका-3

क्रम संख्या	तापमान (T)	थर्मिस्टर का प्रतिरोध (R)



## बोध प्रश्न

व्यावहारिक उपयोग में इस थर्मिस्टर को तापमान मापने के लिए प्रयोग में लाया जाता है इस विषय में सोचिये और इसका उदाहरण दीजिए।

एक अर्धचालक पदार्थ से निर्मित तापी प्रतिरोधक का अंशांकन तथा उसका ऊर्जा अंतराल निकालना।

---

---

---

---

---